

निर्माणाधीन परियोजनाओं के लिए ठेकेदारों से वार्षिक पर्यावरण अनुपालन रिपोर्ट प्राप्त करने हेतु मानक परिचालन प्रक्रिया (एसओपी)

1. उद्देश्य:

यह मानक परिचालन प्रक्रिया (एसओपी) निर्माणाधीन परियोजनाओं में काम करने वाले ठेकेदारों से वार्षिक पर्यावरण अनुपालन रिपोर्ट प्राप्त करने की प्रक्रिया की रूपरेखा तैयार करती है। इसमें परियोजना से संबंधित सभी वैधानिक दायित्वों के अनुपालन की पुष्टि करने वाले ठेकेदारों की एक घोषणा को शामिल किया गया है।

2. कार्य क्षेत्र:

यह एसओपी टीएचडीसीआईएल के ठेकेदारों से जुड़ी सभी निर्माणाधीन परियोजनाओं पर लागू होगी। यह ठेकेदारों द्वारा वैधानिक दायित्वों के अनुपालन को सत्यापित करने के लिए वार्षिक पर्यावरण अनुपालन रिपोर्ट का संकलन सुनिश्चित करता है।

3. उत्तरदायित्व: 3.1. प्रभारी अभियंता (ईआईसी) परियोजना प्रमुख (एच.ओ.पी.)

- अपनी संबंधित समस्त परियोजनाओं के भीतर इस एसओपी का अनुपालन सुनिश्चित करना।
- ठेकेदार से प्राप्त वार्षिक पर्यावरण अनुपालन रिपोर्टों के संकलन की निगरानी करना।

3.2. ठेकेदार:

- वैधानिक दायित्वों के अनुपालन की घोषणा सहित वार्षिक पर्यावरण अनुपालन रिपोर्ट तैयार करना एवं प्रस्तुत करना।
- आवश्यकतानुसार सटीक और पूर्ण जानकारी प्रदान करना।

3.3. कॉर्पोरेट पर्यावरण विभाग (सीईडी):

- परियोजनाओं से वार्षिक पर्यावरण अनुपालन रिपोर्ट प्राप्त करना और संकलित करना।
- ठेकेदार द्वारा वैधानिक दायित्वों के अनुपालन की पुष्टि करना।
- यदि अनुपालन नहीं किया जाता है, तो सुधारात्मक कार्रवाई शुरू की जाएगी।

4. प्रक्रिया:

4.1. वार्षिक पर्यावरण अनुपालन रिपोर्ट तैयार करना:

- प्रत्येक वित्तीय वर्ष के अंत में या जैसा कि परियोजना अनुबंध में निर्दिष्ट है, ठेकेदार वार्षिक पर्यावरण अनुपालन रिपोर्ट तैयार करेंगे, जिसमें परियोजना से संबंधित सभी वैधानिक दायित्वों के अनुपालन की घोषणा शामिल होगी।
- वार्षिक पर्यावरण अनुपालन रिपोर्ट में पर्यावरण, सुरक्षा और विधिक अनुपालन सहित परियोजना के सभी पहलुओं को शामिल किया जाएगा

4.2. प्रभारी अभियंता/परियोजना प्रमुख को प्रस्तुत करना:

- ठेकेदार को पूर्ण वार्षिक पर्यावरण अनुपालन रिपोर्ट ईआईसी/एचओपी को समय-सीमा के भीतर प्रस्तुत करनी होगी, जो सीईडी द्वारा निर्दिष्ट की जाएगी।
- ईआईसी/एचओपी ठेकेदार द्वारा प्रस्तुत वार्षिक पर्यावरण अनुपालन रिपोर्ट की पूर्णता और सटीकता की पुष्टि करता है।

4.3 सीईडी को रिपोर्ट करना

- ईआईसी/एचओपी परियोजना के अंतर्गत ठेकेदारों से सभी वार्षिक पर्यावरण अनुपालन रिपोर्टों को संकलित करता है।
- ईआईसी/एचओपी संकलित वार्षिक पर्यावरण अनुपालन रिपोर्ट, सटीकता की घोषणाओं सहित, नियमित आधार पर सीईडी को प्रस्तुत करते हैं, जैसा कि परियोजना संविदा में निर्दिष्ट है या सीईडी द्वारा अपेक्षित है।

4.4. सत्यापन और अनुपालन मूल्यांकन:

- सीईडी परियोजना से संबंधित सभी वैधानिक दायित्वों के साथ ठेकेदारों के द्वारा किए गए अनुपालन का आकलन करने के लिए वार्षिक पर्यावरण अनुपालन रिपोर्ट की समीक्षा करता है।
- सीईडी और परियोजना पर्यावरण विभाग, वैधानिक दायित्वों से विचलन के कारण अनुपालन न होने के किसी भी मामले की पहचान करते हैं और यदि आवश्यक हो तो सुधारात्मक कार्रवाई शुरू की जाती है।

4.5. **सुधारात्मक कार्रवाई:** यदि कोई अनुपालन न होने या वैधानिक दायित्वों में विचलन की पहचान की जाती है। सीईडी मुद्दों को संबोधित करने और सुधारात्मक कार्रवाइयों को लागू करने के लिए प्रभारी अभियंता/परियोजना प्रमुख के साथ पत्राचार करता है।

4.6. रिकॉर्ड रखना:

सीईडी सभी वार्षिक पर्यावरण अनुपालन रिपोर्टों का व्यापक रिकॉर्ड रखेगा, जिसमें अनुपालन की घोषणाएं और संबंधित पत्राचार शामिल हैं।

5. अनुपालन की घोषणा:

वार्षिक पर्यावरण अनुपालन रिपोर्ट की घोषणा में पुष्टि करते हुए यह कथन शामिल किया जाएगा कि ठेकेदार ने परियोजना से संबंधित सभी वैधानिक दायित्वों का अनुपालन किया है।

6. समीक्षा और संशोधन:

इस एसओपी की वार्षिक रूप से या आवश्यकतानुसार समीक्षा की जाएगी ताकि इसकी प्रभावशीलता और परियोजना संविदा की आवश्यकता और वैधानिक दायित्वों के साथ संरेखण करना सुनिश्चित किया जा सके।

9. निरंतर सुधार:

टीएचडीसीआईएल निर्माणाधीन परियोजनाओं के लिए ठेकेदारों से वार्षिक पर्यावरण अनुपालन रिपोर्ट प्राप्त करने के लिए अपनी प्रक्रिया का निरंतर मूल्यांकन और सुधार करेगी तथा सततता को बढ़ावा देगी।